

இனிமையான குழந்தைகளே ! அனைவருக்கும் நன்மை செய்வதே உங்களுடைய தொழில், முதலில் தனக்கு நன்மை செய்துக் கொள்ளுங்கள், பிறகு மற்றவர்களுக்கு நன்மை செய்வதற்காக சேவை செய்யுங்கள்.

கேள்வி: பிராமணன் ஆகிய பிறகும் கூட வாழ்க்கையை மதிப்புடையதாக உருவாக்கிக் கொள்ள ஆதாரம் என்ன ?

பதில்: சொல் மற்றும் செயல் மூலமான சேவை. வார்த்தைகள் மற்றும் கர்மத்தின் மூலமாக சேவை செய்யவில்லை என்றால் அவர்களின் வாழ்க்கைக்கு மதிப்பில்லை. சேவையினால் அனைவருடைய ஆசீர்வாதமும் கிடைக்கிறது. ஈஸ்வரிய சேவை செய்யவில்லை என்றால் தனது நேரம், சக்தி அனைத்தையும் வீண் செய்கிறார்கள். அவர்களுக்கு பதவியும் குறைந்து போகும்.

பாட்டு: தாயும் நீயே.....

ஓம் சாந்தி. இந்த மகிமைகள் யாருடையது என குழந்தைகள் அறிகிறீர்கள். பாரதத்தில் வசிக்கும் மனிதர்களுக்குத் தெரியவில்லை. நீங்களும் மனிதர்களே. ஆனால் இது யாருடைய மகிமை என இப்போது அறிந்துள்ளீர்கள். அந்த தாய், தந்தை மூலமாக நீங்கள் விஷ்ணு புரியின் இராஜ்யத்தை அடைந்துக் கொண்டிருக்கிறீர்கள். மேலே தாய், தந்தை இருக்கிறார்கள். சிவலிங்கத்தின் வித்வான் பூஜை செய்ய விடுவதில்லை, ஏனென்றால் அதை தவறான விஷயமாக நினைக்கிறார்கள். உண்மையில் சிவலிங்கத்தை தாய் தந்தை என்று புரிந்துக் கொள்ளாத போது தான் பூஜை செய்கிறார்கள். லக்ஷ்மி நாராயணனை பூஜை செய்கிறார்கள் என்றால் அவர்களை தாய் தந்தை என்பார்கள். ஏனென்றால் இருவரும் இருக்கிறார்கள். கல் புத்தி உடைய மனிதர்கள் நாம் எதை பூஜை செய்கிறோம் என எதையும் புரிந்துக் கொள்ளவில்லை. தாயும் நீயே, தந்தையும் நீயே..... என்றால் யார்? எங்கே இருவரை பார்க்கிறார்களோ அவர்களுக்கும் மகிமை பாடுகிறார்கள். ஆனால் லக்ஷ்மி நாராயணன் தாயும் இல்லை, தந்தையும் இல்லை, படகோட்டியும் இல்லை, ஞானக் கடலும் இல்லை, பதீத பாவனரும் இல்லை. குழந்தைகளாகிய நீங்கள் நன்கு புரிந்துக் கொள்கிறீர்கள். பதீத பாவனர் என நிராகார் பரம்பிதா பரமாத்மாவிற்கு கூறப்படுகிறது. தாயும் நீயே, தந்தையும் நீயே இந்த மகிமைகள் சாகாரத்தில் இருப்பவர்களுக்குக் கிடையாது. லௌகீக தாய் தந்தைக்காக இதைப் பாடவில்லை. அந்த லௌகீக தாய் தந்தையிடம் இருந்து காக்கையின் எச்சிலுக்கு சமமான சுகம் கிடைக்கிறது. துவாபர கலியுகத்திலிருந்து துக்கம். இப்போது நீங்கள் பாபா மூலமாக புத்திசாலியாகிக் கொண்டிருக்கிறீர்கள். யாருக்கு வேண்டுமானாலும் புரிய வைப்பது மிகவும் எளிதாகும். திரிமூர்த்தி படத்தை எடுத்துச் செல்லுங்கள், மேலே சிவன் இருக்கிறார். தாயும் நீயே, தந்தையும் நீயே..... அவரே பிரம்மா மூலமாக விஷ்ணுபுரியின் இராஜ்யத்தைக் கொடுக்கிறார். நமக்கு பிரம்மா மூலமாக சகஜ இராஜ்யோகத்தை கற்பித்துக் கொண்டிருக்கிறார். இதன் மூலமாக நாம் இராஜாக்களுக்கு இராஜாவாக மாறுகின்றோம். விஷ்ணுபுரியை யார் எப்படி ஸ்தாபனை செய்கிறார்கள் என்பதை யாரும் அறியவில்லை. யாராவது ஸ்தாபனை செய்திருப்பார்கள் அல்லவா? பாபாவின் அறிமுகம் கிடைக்கிறது என்றால் பாபாவிடமிருந்து பிறப்புரிமை, ஈஸ்வரிய பிறப்புரிமை கண்டிப்பாக வேண்டும். பாபா அளிக்கும் பிறப்புரிமையின் அதிகாரமே விஷ்ணு புரி, நரனிலிந்து நாராயணன், நாரியிலிருந்து லக்ஷ்மி பதவியை அடைய வைக்கிறது. இராஜ்யோகத்தைக் கற்பிக்கின்றார். புரிய வைப்பதற்கு மிகவும் நல்ல முறைகள் வேண்டும். அப்போதுதான் கேட்பவரின் புத்தியில் பதியும். லக்ஷ்மி நாராயணனின் படத்தில் நீங்கள் மிகவும் நன்கு ஞானத்தைக் கூற முடியும். லக்ஷ்மி நாராயணன் நிச்சயமாக 84 பிறவிகள் எடுக்கிறார்கள். அவர் புது உலகத்தின் நம்பர் ஒன் மனிதர். பரம்பிதா பரமாத்மா விடமிருந்து இராஜ்ய பாக்கியம் கிடைக்கிறது என பாடப்பட்டுள்ளது. அதுவும் தெளிவாகக் காண்பிக்கப் பட்டிருக்கிறது. எங்காவது திருமணத்திற்கு அல்லது யாராவது அழைப்பிதழ் கொடுத்தால் அங்கே நீங்கள் நன்கு சேவை செய்யலாம். ஆனால் பாபாவை நினைக்கவே இல்லை என்றால் உதவி எப்படி கிடைக்கும்? பலருக்குள் ஞானம் யோகம் எதுவும் இல்லை. இருப்பினும் சென்டர் நடத்துகிறார்கள் என்றால் பாபா வந்து உதவி செய்கிறார். மற்றபடி தனக்கே நன்மை செய்துக் கொள்ளவில்லை என்றால் மற்றவர்களுக்கு எப்படி செய்வார்கள்? குருக்கள் தானே முக்தி பெறவில்லை என்றால் மற்றவர்களுக்கு எப்படி கொடுக்க முடியும்? பாபா மிகவும் எளிதாகப் புரிய வைக்கிறார். திரிமூர்த்தியின் ரகசியம் மற்றும் புது உலகம் பழைய உலக சக்கரத்தின் ரகசியம் எழுதப்பட்டிருக்கிறது. சேவை செய்யக் கூடியவர்களின் புத்தியில் இந்த அனைத்து ரகசியங்களும் இருக்கின்றது. திருமணம் போன்ற நிகழ்ச்சிகளுக்கு எங்காவது செல்லும் போது அம்பு விடுவதற்கு முயற்சி செய்யுங்கள். தேளின் எடுத்துக்

காட்டு போல... உங்களுடைய தொழிலே அனைவருக்கும் நன்மை செய்தலாகும். ஆனால் யார் தனக்கே நன்மை செய்துக் கொள்ளவில்லையோ, அவர்கள் மற்றவர்களுக்கு எப்படி செய்ய முடியும்? சேவை நிறைய இருக்கிறது. கர்மத்தின் மூலமான சேவை கூட பலருக்கு சுகம் கொடுக்கிறது. அனைவரின் ஆசீர்வாதம் கிடைக்கிறது. வார்த்தைகள் மூலமாகவோ கர்மத்தின் மூலமாகவோ சேவையே செய்யவில்லை என்றால் அவர்களுக்கு என்ன பதவி கிடைக்கும்? பக்தி மார்க்கத்தில் உங்களுடைய நேரமும் சக்தியும் வீணாகியது அல்லவா? அது போல நேரத்தையும் வீணாக்குகிறார்கள். சக்தியையும் வீணாக்குகிறார்கள். ஈஸ்வரிய சேவை அரை மணி நேரம் கூட செய்வதில்லை. இவ்வாறு பலர் இருக்கிறார்கள். பதவி பெறப்போவதில்லை என்றால் நடத்தையும் அவ்வாறே நடக்கிறார்கள். பலர் போகப்போக விழுந்தும் விடுகிறார்கள். பாபா நாங்கள் சாக்கடையில் விழுந்து விட்டோம், அடி பட்டுவிட்டது என்று எழுதுகிறார்கள். அவர்களுக்கு வெட்கம் வர வேண்டும். யாராவது மல்புத்தத்தில் தோல்வி அடைந்து விட்டால் அவர்களின் முகம் கருப்பாகி விடுகிறது. கடைசியில் டிரான்ஸ்ஃபர் ஆகும் போது நாம் என்ன பதவி அடைகிறோம் என உங்கள் அனைவருக்கும் காட்சிகள் கிடைக்கும். பிறகு வருத்தப்படுவதால் என்ன ஆகும். ஒவ்வொரு கல்பத்திலும் இதே நிலை தான். உங்களுக்கு ஈஸ்வரன் வழிக் கொடுக்கிறார் என்று கூறுகிறார்கள். ஆனால் இங்கேயோ நாங்கள் ஒரு போதும் ஸ்ரீமத்படி நடக்க மாட்டோம் என்று உறுதி மொழி எடுத்தது போன்று ஈஸ்வரன் வழிப்படி கூட செல்வதில்லை. படிப்பதும் இல்லை. இல்லை யென்றால் புரிய வைப்பது மிகவும் எளிதாகும். சின்ன குழந்தைகள் கூட படத்தை எடுத்து வைத்து புரிய வைக்கலாம். இவர் பிரஜாபிதா பிரம்மா, நிச்சயமாக பி.கு விற்கு ஞானம் கொடுத்திருப்பார். இங்கு 21 பிறவிகளுக்காக ஆஸ்தி கிடைக்கிறது. குழந்தைகள் இவ்வளவு புரிய வைத்தாலும் கூட அர்ப்பணம் ஆவார்கள். கீழே இது உங்களுடைய ஈஸ்வரிய பிறப்புரிமை என்று எழுதப்பட்டிருக்கிறது. இவர்கள் ஜகத்பிதா-ஜகதம்மா. இதே ஜகதம்பாவே பிறகு லக்ஷ்மி ஆகிறார். இப்போது பரமாத்மா வந்து 21 பிறவி களுக்கான இராஜ்ய பாக்கியத்தைக் கொடுக்கிறார். இது ஞான மார்க்கம் ஆகும். பிறகு பக்தி மார்க்கத்தில் தீபாவளி அன்று லக்ஷ்மியிடம் பிச்சை கேட்கிறார்கள்.

குழந்தைகளாகிய நீங்கள் எங்கு வேண்டுமானாலும் செல்லுங்கள். நாங்கள் இதை படித்திருக்கிறோம் என புரிய வையுங்கள் என பாபா கூறுகிறார். ஒவ்வொரு வீட்டிலும் செய்தியைக் கொடுக்க வேண்டியது நம்முடைய கடமையாகும். இந்த திரிமூர்த்தி யார்? வாருங்கள், வந்தால் நாங்கள் உங்களுக்கு புரிய வைக்கிறோம். பாபா இவருக்கு 84 பிறவிகளின் ரகசியத்தைப் புரிய வைத்திருக்கிறார். பிரம்மாவின் பகல் மற்றும் இரவு போல விஷ்ணுவின் பகல் மற்றும் இரவு, புரிய வைப்பது மிகவும் எளிதாகும். யாருக்காவது நன்மை செய்யுங்கள். இதே வேலை தான் நீங்கள் செய்ய வேண்டும். அனைவருக்கும் வழி காட்டுவதற்கு இரண்டு ரொட்டி கிடைத்தாலும் அதுவே நிறைய. மனிதர்களின் வயிறு அதிகம் சாப்பிடுவதில்லை. புத்தி சாலியாக இருந்தால் கொஞ்சம் பணத்திலேயே காரியங்களைச் செய்யலாம். இங்கேயோ கொஞ்சம் கிடைக்க வில்லை என்றாலும் பலர் ஓடிப்போகிறார்கள். இராஜ்யத்தைக் கூட எட்டி உதைத்து விடுகிறார்கள். இடையில் வறுமையானகாலம் ஏற்பட்டது. இவ்வாறு சோதனையும் நடந்தது. பலர் சென்று விட்டார்கள். இது அனைத்தும் சிவபாபாவின் ரகசியம் அன்றோ. அதுவும் வெல்லத்திற்கு (சிவபாபா) தான் தெரியும் மற்றும் வெல்லமிருக்கும் சாக்கு பைக்கு (பிரம்மா பாபா) தான் தெரியும். எவ்வளவு பேர் பயந்து ஓடி விட்டார்கள். இல்லையென்றால் இரண்டு ரொட்டி சாப்பிட மிகவும் குறைந்த செலவே ஆகும். இரண்டு ரொட்டி உண்டு விட்டு பிரபுவின் புகழைப் பாடுவது என்றால் அப்பா மற்றும் ஆஸ்தியை நினைத்தலாகும். அப்பாவை மிகவும் அன்போடு நினைக்க வேண்டும். நான் ஒரு நொடியில் உங்களுக்கு ஜீவன் முக்தியின் ஆஸ்தியைக் கொடுக்கிறேன் என புரிய வைக்கிறார். கலியுகத்தில் ஜீவன் பந்தனம் நிச்சயமாக முக்தி ஜீவன்முக்தி. இன்னொரு பிறவியில் கிடைத்திருக்கும். பாபா சங்கமத்தில் தான் ஞானம் கொடுக்கிறார். இருப்பினும் ஒரு நொடியின் விசயம் ஆகும். நல்ல விதமாக யாராவது புரிய வையுங்கள். சித்திரங்கள் மிகவும் நன்றாக செய்யப்பட்டிருக்கிறது. திரிமூர்த்தி பொதுவானது. பொருள் மட்டும் புரிந்துக் கொள்ள வில்லை. பிரம்மா மூலமாக ஸ்தாபனை, விஷ்ணு மூலமாக பாலனை, சங்கர் மூலமாக அழிவு என்பதைக் கூட புரிந்துக் கொள்கிறார்கள். ஆனால் எப்போது வந்து இந்த காரியத்தைச் செய்கிறார் என்பதை அறிய வில்லை. பிரம்மாவின் குழந்தைகள் நிச்சயமாக பிரம்மா குமார் பிரம்மா குமாரிகள் ஆவார்கள். தந்தையிடமிருந்து நமக்கு ஆஸ்தி கிடைக்கிறது என அறிகிறார்கள். ஆனால் சேவை செய்யவில்லை என்றால் இவர்கள் மீது கிரகணம் பிடித்திருக்கிறது என புரிந்துக் கொள்கிறார்கள். இங்கே சிலர் படிப்பதற்கே வந்ததில்லை போன்று ஸ்ரீ மத் படி நடக்க மறுத்து விடுகிறார்கள். இப்படிப் பட்டவர்கள் கடைசியில் ஒரேயடியாக சென்று விடுவார்கள்.

பாபா நிறைய யுத்திகளைத் தெரிவிக்கிறார். பாபா நான் திருமணத்திற்குச் செல்லட்டுமா? இந்த இடத்திற்கு செல்லட்டுமா..... என பாபாவிடம் கேட்கிறார்கள். அட நீங்கள் இங்கும் அங்கும் சென்று இந்த சேவையை செய்ய வேண்டும். திரிமூர்த்தி படத்தை எடுத்து அதைப் புரிய வையுங்கள். திரிமூர்த்தி மார்க்கம் (சாலை) என்று கூட இருக்கிறது. யாரும் பொருள் புரிந்துக் கொள்ளவில்லை. இங்கே பல குழந்தைகள் சென்ட்ருக்கு வந்துக் கொண்டே இருக்கிறார்கள். நாங்கள் பவித்திரமாக இருக்கிறோம் என வெளியே கூறுகிறார்கள். ஆனால் உள்ளே அழுக்கான வேலை செய்துக் கொண்டே இருக்கிறார்கள். நான் அந்தர்யாமி, பலர் விகாரத்தில் விழுந்துக் கொண்டே இருக்கிறார்கள் என சிவபாபா கூறுகிறார். எதையும் தெரிவிப்பதில்லை. எவ்வளவு தண்டனை கிடைக்கும் என அவர்களுக்குத் தெரியாது. அவர் களுக்கு நிறைய தண்டனை கிடைக்கும் என பாபா கூறுகிறார். நாம் மறைத்து விட்டோம். இவ்வளவு பொய் சொன்னோம். அதற்கு தான் இந்த தண்டனை கிடைத்திருக்கிறது என உணர்வார்கள். நேரம் வரும், அனைவருக்கும் எவ்வளவு பாவம் செய்துள்ளனர், பொய் கூறியுள்ளனர் என அவரவர் நடத்தையின் காட்சிகளைக் காண்பிப்பேன் என பாபா கூறுகிறார். பலர் விகாரத்தில் சென்றுக் கொண்டே இருக்கிறார்கள். சென்ட்ருக்கும் வந்துக் கொண்டே இருக்கிறார்கள். சாஸ்திரங்களிலும் கூட இந்திர சபையின் விஷயம் இருக்கிறது. இது ஒருவருடைய விஷயம் அல்ல. பலர் இவ்வாறு இருக்கிறார்கள். பிறகு எதிரியாகி விடுகிறார்கள். அபலைகள் மீது தடைகளை ஏற்படுத்திக் கொண்டே இருக்கிறார்கள். இந்த விஷயங்கள் அனைத்தும் இவ்விடத்தினுடையதாகும். நீங்கள் நிறைய சேவை செய்யலாம். இந்த மரம் முதன்மையான படமாகும். ஞானம் மட்டும் கேளுங்கள் என்று மட்டும் கூறுங்கள். நிர்விகாரி ஆகுகள் என்று நாங்கள் உங்களுக்குச் சொல்லவில்லை. இங்கே வந்தால் நாங்கள் உங்களுக்கு நல்ல விஷயங்களை மட்டும் கூறுவோம். நீங்கள் திருமணத்தின் மகிழ்ச்சியில் இருக்கிறீர்கள், நாங்கள் உங்களை அதை விட நிறைய குஷி சதா காலத்திற்கும் அடைய வைக்க முடியும். பேசுவதற்கு சக்தி வேண்டும். நாடக சக்கரத்தின் படம் கூட நன்றாக இருக்கிறது. ஏதோ புத்தகத்தில் கூட இந்த சக்கரம் காட்டப்பட்டிருக்கிறது. ஆயுளை மட்டும் நீட்டி விட்டார்கள். நாம் நமது உறவினர்களைத் திருத்த வேண்டும் என்று மனதில் வர வேண்டும். ஒரு நாள் வரும் நீங்கள் படங்களை எடுத்துக் கொண்டு சென்று சிவபாபா இந்த பிரம்மா மூலமாக விஷ்ணுபுரியின் ராஜ்ஜியத்தை கொடுத்துக் கொண்டிருக்கிறார். சங்கர் மூலமாக பழைய உலகத்தை அழித்துக் கொண்டிருக்கிறார் என்று அனைவருக்கும் புரிய வைப்பீர்கள். மற்றபடி தேவதை களுக்கும் அசுரர்களுக்கும் போர் நடக்க வில்லை. இது யாதவர்களுக்கும் கௌரவர்களுக்கும் இடைப் பட்டதாகும். அவர்கள் பாம் (அணுகுண்டு) போடுவார்கள். இவர்களின் சண்டை ஆரம்பம் ஆகும். வினாசத்திற்குப் பிறகு மீண்டும் சொர்க்கத்தின் ஸ்தாபனை எவ்வளவு எளிதாக இருக்கிறது. அப்பா மற்றும் ஆஸ்தியை மட்டும் நினையுங்கள் என்று கூறுங்கள். மன்மனா பவ, அவ்வளவு தான். எங்களுக்கு எதுவும் வேண்டாம். நாங்கள் பைசாவின் பிச்சைக்காரர்கள் அல்ல. பணத்தை தங்களிடமே வைத்துக் கொள்ளுங்கள். யுக்தியுடன் பேச வேண்டும். இன்னும் போகப்போக பலர் வருவார்கள். சிறிது உங்களுடையதும் விருத்தியாகி விடும். பலர் வெளியில் மிக நன்றாக இருக்கிறார்கள். மிகவும் இனிமையாக இருக்கிறார்கள். ஆனால் உள்ளுக்குள் குப்பை நிறைந்திருக்கிறது. இங்கே உள்ளும் புறமும் மிகவும் தூய்மையாக இருக்க வேண்டும். அனைவருக்குள்ளும் இருப்பதை அறிபவர் சிவபாபா. அவரே, யார் எந்த பாவனையோடு பக்தி செய்கிறார்களோ அவர்களுக்கு அந்த பலன் கிடைக்கிறது என கூறுகிறார். இது நாடகத்தில் நிச்சயிக்கப் பட்டிருக்கிறது. எனவே பாபாவை அடைந்து விட்டோம் என்றால் ஆஸ்தியையும் முழுமையாகப் பெற வேண்டும். ஆஸ்தி சேவையினால் கிடைக்கிறது. இருப்பினும் பாபா முயற்சி செய்ய வைப்பார். சும்மா அப்படியே விட மாட்டார். புரஜக்டர் மூலமாகக் கூட நன்கு புரிய வைக்க முடியும். சக்கரத்தில் எவ்வளவு பெரிய ஞானம் அடங்கி இருக்கிறது. பெரிய மண்டபத்தில் பெரிய பெரிய சித்திரங்களை வைக்க வேண்டும். எவ்வளவு பெரியதாக இருக்கிறதோ அவ்வளவு நன்றாகப் படிக்க முடியும். இது நரகம் இது சொர்க்கம் என மிகவும் எளிதாக புரிய வைக்க வேண்டும். இந்த 84ன் சக்கரம் சுழல்கிறது. தந்தையிடமிருந்து எல்லையற்ற ஆஸ்தி சங்கமத்தில் தான் கிடைக்கிறது. பெயரே மிகவும் எளிதான இராஜயோகம், மிகவும் எளிதான ஞானம். நாடகத்தின்படி மரத்தை தெரிந்துக் கொள்ள வேண்டும். சித்திரங்களை பாபா தான் செய்வித்துள்ளார். சொர்க்கத்தில் இந்த தேவதைகளின் இராஜ்யம் இருந்தது. ஆரியர் மற்றும் அன் ஆரியர். ஆரியர் என்றால் தங்க புத்தி, அன் ஆரியர் என்றால் கல்புத்தி. உண்மையைக் கூறக்கூடியவர்கள் நீங்கள். மிகவும் இரக்க மன முடையவராக வேண்டும். எங்கு வேண்டுமானாலும் சென்று நீங்கள் சேவை செய்து காட்டுங்கள். யாராவது வந்து தன்னுடைய வாழ்க்கையை உருவாக்குவார்கள். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

1. உள்ளும் புறமும் தூய்மையாக இருக்க வேண்டும். பாபாவிடம் எதையும் மறைக்கக் கூடாது. உண்மையான மனதோடு சேவை செய்ய வேண்டும்.
2. தனது நேரத்தை அர்ப்பணம் செய்ய வேண்டும். அனைவரின் ஆசீர்வாதங்களை அடைய வார்த்தைகள் மற்றும் செயல் மூலமாக சேவை நிச்சயமாக செய்ய வேண்டும். இரக்க மனம் உடையவராக வேண்டும். அனைவருக்கும் நன்மை செய்வதற்கான தொழிலைச் செய்துக் கொண்டே இருக்க வேண்டும்.

வரதானம்: ஆன்மீக விருத்தி, திருஷ்டியினால் துக்கத்தின் பெயர் அடையாளங்களை முடிக்கக் கூடியவராகி சதா சுகமளிப்பவர் ஆகுக.

பிராமணர்களின் உலகம் கூட தனிப்பட்டது என்றால் திருஷ்டி, விருத்தி தனிப்பட்டதாகும். போகும் போதும், வரும் போதும் ஆத்மீக திருஷ்டியில் ஆன்மீக விருத்தியில் யார் இருக்கிறார்களோ அவர்களிடம் துக்கத்தின் பெயர் அடையாளம் இருக்காது. ஏனென்றால் சரீர உணர்வினால் தான் துக்கம் உண்டாகிறது. சரீர உணர்வை மறந்து ஆத்மீக சொரூபத்தில் இருந்தால் சதா சுகமே சுகம். அவர்களின் சுகமயமான வாழ்க்கை சுகம் அளிப்பவராக்கி விடுகிறது. அவர்கள் சதா சுகம் என்னும் படுக்கையில் உறங்குகிறார்கள் மற்றும் சுக சொரூபமாக இருக்கிறார்கள்.

சுலோகன்: தன்னை பார்த்து, தன்னுடைய குறைகளை நீக்கும் போது குதாவின் (இறைவனின்) அன்பு கிடைக்கும்.